

Icebo Cakwa Lesa Caishile Kuli Kasesema William Marrion Branham

“Imipashi Yakulembeleka Ukutalikana Ne Cebo Cakwa Lesa”

Mwiyebaula umubembu. Kwateni uluse pali wene. Mulekeni atwalilile ukupeepa impaipi yakwe, mulekeni anwe ubwalwa bwakwe, mulekeni akwate kadi- yakwe yamalila. Shilya e nsansa shakwe. Mwimupela umulandu. Ukwisa ku ng'anda na fyonse, uwanaka kabili uwatembauka, alefwaya insansa. Icintu ico imwe mulingile ukucita kwikala ubumi ubwabulesa nganshi pakuti mwingalangisha kuli wene ukutila Imbila nsuma yakwata imyanda mishila ukucila bulya bwangalo. Kabili nga afwa muli ilya mibele, akaya ku Mbo, pa bwalwa bwakwe. Filya finkolwa nkolwa fyakwa Ciwa. Nga afwa alepeepa ilya mpaipi yakale, Lesa Ekapingula wakwe. Nga afwa, ukuya kulya, ukushana, no kulaenda enda mu fyakufwala ifya bulalelale, Lesa Ekapingula wabo.

Lelo kwaba icintu cimo, nga wafwila mu kusubwa kwa Maka ya Mupashi wa Mushilo, ngefyo Stefano acitile lintu aloleshe mu mulu mu cinso cakwa Lesa, atile, “Ndemoni Umulu naucenama, na Yesu naiminina ku kuboko kwa kulyo,” uli pa bulendo bwakuya ku Mulu, nga filya akoni [aketwa martin—Kelula.] ku cinsa cakako. Ameni.

Imipashi yakulembeleka ukutalikana ne Cebo cakwa Lesa! Lekelako, leka cibe. “Ucicita shani, Munyina Branham?” Lekelako fye. Ifyo fine efyo ulingile ukucita. Senda Icebo cakwa Lesa. Wiesha ukubomba nangu cimo. Wiya palya pa cipailo, no kulapunda pali cena, no kupunda, “Shikulu, mpeni Mupashi wa Mushilo! Shikulu, mpeni Mupashi wa

Mushilo!” Taise kuli imwe, ukuma pa cipailo cilya. Cilya tacicita cisuma. Awe. Ilya tenshila Wishilamo. Caba, Ukumusenda pa Cebo Cakwe!

Lolekesheni kuli Petro. Petro ali mubwafya, camoneke kwati ali mukufwa. Kabili amwene Shikulu aleisa, aleenda pa menshi. Kabili atile, “Shikulu, ngacakuti Nimwe, lekeni njise.”

Shikulu atile, “Isa.”

Nomba Petro atile, “Nomba loleleni pali miniti, Shikulu, lekeni nje inshiku amakumi yane aya kuleka ukulya, pakuti mone nga kuti naenda pali aya menshi, atemwa iyoo. O Shikulu, lekeni mpoke Umupashi uwalinga pali ine, pakuti ningashanina mu Mupashi no kulandila mu ndimi shimbi, muli buno bwato, elyo kuti natampwila kunse”? Awe, mukwai! Asendele Lesa pa Cebo Cakwe, lekelako leka cibe. Lesa alimupishishe.

Nga cakuti Lesa akumenye Mose, kabili Atile, “Mose, kabiye kulya mu Egypt, no kweba Farao, ‘Leka abantu Bandi baleya’”? Nga cakutula Mose atile, “Kandeya mu kuleka ukulya kwa nshiku amakumi yane, intanshi, kabili mone nga cakuti ninkwata icitetekelo icalinga ku ku mumfwila Imwe, Lesa. Mpeni icintu cimo, icintu cimo nacimbi, Shikulu. Lekeni Mwebe icintu cimo, lekeni mone nga kuti naingila mu Mupashi, intanshi”? Mose taipwishe amepusho nangu yamo, asendele fye Lesa pa Cebo Cakwe, kabili no kuya. Iyo enshila mulingile ukucitilamo, sendeni Lesa pa Cebo Cakwe. Elyo mwingeshiba ukuti muli nokucicita. Talolele mpaka icintu cimbi caisa citika, aile fye pantanshi no kucicita.

Nga ena Eliya, ilyo atentemwike ukufuma pa Lupili lwa Carmel, ali palya inshita iitali. Kabili akumenye namfwilwa umubusu umukote, ali ni . . . ali umulebeshi, Umwinafyalo. Kabili lintu amukumenye kwisamba kulya, alekumbilila utukuni, mu lubansa. Kabili Lesa alimwebele, “Kabiye kulya ku ng’anda yakwa mu kamfwilwa.” Yangu icifulo ukwa kuya kashimikila!

Uyu aleya ku ng'anda kulya iyakwa mukamfwilwa. Kabili ilyo acitile, akwete utukuni tubili. Atile, "Cinshi ico ulecita?"

Atile, "Ndekumbilila utukuni tumo. Nkwete fye ubunga ubwalinga ku kupanga ifipapatu fimo ifya ngano. Epela fye eflyo nshele nafyo. Papita imyaka itatu apo twakwatile imfula." Kabili atile, "Nomba ndeya mukupanga ifipapatu ifi ifya ngano. Kabili ine no mwana wandi umulumendo twalayalya, no kufwa."

Atile, "Mpangilako kamo, intanshi!" Hallelujah! Owe, ni—ninjishiba ndi uwa fulunganako panono, lelo ndi kulubali lwakwa Shikulu, nalyoline. Atile, "Mpangilako kamo, intanshi! Pantu, EFYO ASOSA SHIKULU!" Mwamona nomba.

Nicinshi? "Intanshi fwayeni Ubufumu bwa kwa Lesa, no bulungami Bwakwe!" Te Bufumu bwa kwa Lesa ne "congo cinono," te Bufumu bwa kwa Lesa kabili ne fya "kumfwa finono," te Bufumu bwa kwa Lesa kabili "akanono *aka* atemwa *kalya*." Lelo "Lesu, mubulungami Bwakwe, elyo ifi fyonse ifintu fikalundwa kuli imwe!" Bikeni intanshi!

Nomba, lyena nga twalyumfwile cilya. Icitetekelo ciisa mu kumfwa, ukumfwa ku Cebo. Atile, "Ico Cebo cakwa Shikulu, pantu uyu muntu uwamushilo uwa kwa Lesa. Ulya ni kasesema wa kwa Lesa, kabili ninjishiba cishinka. Kabili ici Cebo cakwa Lesa."

Nomba, tabutwike ukuciluka ukwipusha abena mupalamano ifya kucita. Tafwaile ukuya no kuyaeba. . .no kuyaeba abena mupalamano, no kutila, "Nomba, finshi ifyo muletontonkanya? Kashimikila ali kulya ku ng'anda yandi alesosa *ifi*. Susie, cinshi ico uletontonkanya pali *ci*."

Aile mukati, nokutendeka ukufukumuna. Ali lekeleko. Ali lekeleko kufyo akwete, pakuti enga poka ifingi. Ifi eflyo icalo cifwaikwa ilelo, ni ilya imibele iyakale iisuma ukulekelako ifyo wakwata. Hallelujah!

Ali fukumwine, pakutila engesushiwa. Ali fukumwine amafuta yonse ayo akwete, kabili na mafuta yonse ayo akwete no bunga bonse ubo akwete, kuli kashimikila, ku Bufumu bwa kwa Lesa. Kabili lintu afukumwine fyonse mulya, Lesa aliikile, no kwisusha impakwilo ya bunga, no kwisusha mulongwe wa mafuta. Ali bikile nakabili mu mbale yakwa kashimikila, kabili Aliikile, no kwisusha nakabili. Ali bikilemo. Inshita yonse iyo afukumwine, Aliswishe.

Nalasosa lelo, ngo muntu afumishe ifi fyonse ifya buwelewele ifyakucita cita no kupashanya ubwina Kristu, no kuleka Mupashi wa Mushilo ukusenda incende yakwe, kuli no kuba ukupuputulwa ukutendeka pa Musebo uwa Eighth na Penn uko kuli no kupyanga icalo conse. Leken i ifya buwelewele, bweleni ku Cebo ca kwa Lesa. Fumyenimo, pakutila mwingesushiwa. Lekeleniko, kabili Lesa akaleka fise. Fumyenimo, Lesa ali no kwisusha. Utuntu tonse utunono, “Mulingile ukucita *ici* kabili mulingile ukucita *cilya*, mulingile ukucita *ici*, mulingile ukucita *cilya*.” Cilabeniko! Cifumyeni ukufuma mu mweo wenu!

Musose, “Les a, lekeni ukufuma bun o mbe onse . . . bun o bushiku, mbe Uwenu onse. Shikulu, ndeisa no mutima uwa kontoka. Ndeisa no mupashi uwa funshika. Nalimutemwa, kabili Mwalishiba nali Mutemwa. Kabili ndefwaya ukulabako ubuwelewele bonse ubu ubwa kuleka ukulya inshita shonse ishi amakumi yane no kumona nga kuti napalamina sana kuli Lesa, kabili na fyonse *ifi*, *filya*, *nafimbi*, fyonse ifi ifya buwelewele.”

Filekeni! Tapaba nangu pamo mu Cebo apa mweba ukukwata ukuleka ukulya inshiku amakumi yane. Takuli nangu cimo. Tapali nangu cimo mu calo icimweba ukuleka ukulya, 'kamo fye Lesa nga amweba. Kabili nga mwaleko kulya, tamwakomfwe insala, no kuya mufintu fyonse ifi. Ilyo uleleko ukulya, munyina, ukaba ne nsansa no kusangalala inshita yonse. Atile, “Mwimoneka ku bantu ngefyo ba bumbimunda bacita,

no kubundumana, ne finso fya bulanda. ‘Ndi pakuleka ukulya inshiku amakumi yane, imbale shandi tashakaninge nakabili. Ni ndufya ama paundi amakumi yatatu, kabili bali njebele ukuti namoneke bwino panuma ici capwile.’” Owe, fya buwelewele! Mipashi iyakulembeleka iya kwa Ciwa.

Kabiye ku cipailo, no kusosa “ubukata, ubukata, ubukata” mpaka tekuti usose icintu nacimbi, no kusosa, “Ulingile ukulandila mu ndimi shimbi lintu taulapokelela Mupashi wa Mushilo.” Fyabuwelewele! Fifumye kunse!

Fumya ifyo mu micitile yobe no kwisa ku Cebo ca kwa Lesa! Atile, “Lapileni, onse uwa muli imwe, no kubatishiwa mwi Shina Iya kwa Yesu Kristu ku kulekelelwa imembu shenu, kabili mukapokelela icabupe Umupashi wa Mushilo.” Nga Lesa tekuti asunge Icebo Cakwe ninshi Ena te Lesa. Amen. Fumyeni kunse! Nokwisushiwa! Amen. Whew! Nalitemwa ico, ico e Cebo Cakwe. Lesa e fyo asosa. Ico cishinka. Kabili lintu Lesa acisosele, Lesa ali no kucisakamana. Cisuma. Ifya kuteyanya fyonse mucita, ifyakuya ku calichi fyonse mwinga cita . . .

Caba fye nga filya kulya uko babomba ifya mamotoka uko bapanga ifipe ifingi ifikulu, atemwa amamotoka ayengi aya kusendelamo abantu. Nalebombako kulya. Kabili balasenda no kupanga amamotoka yabo ayakulu na fyonse, no kubika imbao ishakosa, ukubika imbao sha mahogany ukushinguluka monse, kabili na fyonse ifyayemba sana, babika palya apakwensesha, kabili cali fye icafwa ngo musomali wakucibi. Palya naikala engine, tamuli cushi muli cena, naikala fye palya.

Icilefwaikwa ilelo mulilo umo mucakubilausha amenshi. Icilefwaikwa ilelo cushi cimo. Icilefwaikwa ilelo, icalichi, ukubilauka. . . Icintu icakaba sana icibilauka icabapo caku bilausha ulubembu ukufuma mu bumi bwenu, citemwiko. Kabili nga teti mutemwane

umo no mubiye, musangonshi muli no kutemwa Lesa Uo tamwamona? Icitemwiko cilafisa imembu ishingwi. Beni mu citemwiko na Lesa, elyo mukatemwana umo no mubiye, mukatemwa no lukuta, mukatemwa Icalengele, mukatemwa icintu conse ica bulesa, kabili mukatalukako ku fintu ifya mu calo.

Imipashi iyakulembeleka ukulaenda enda ukweba abantu *ici, cilya* atemwa *cimbi*, “Balingile ukucita *ici*, balingile ukucita *cilya*.” Nipamulandu wakuti ifilonganino nafiima, kabili balikwata ubusokololo ubunono ubo batila, “Cisuma, nombamba, ndecetekela ukuti umuntu. . .Nalicetekela mu cintu icamusango uyu ngo kupunda, mu Baibele.” Ico cishinka, ico ca cine. Balepanga icilonganino ukufuma muli cena, “Ilyo mwapunda, namu Cikwata.” Lelo tabaukwete.

Uwakonkapo aima, atila, “Ukulandila mu ndimi shimbi.” Ico cishinka, ico caba mu Baibele. “Lelo ilyo mwalandila mu ndimi shimbi na muukwata.” Lelo abengi balilandile mu ndimi shimbi kabili tabaukwete. Mwamona? Ico Teco. Awe, mukwai.

Abengi muli bena batile, “Cisuma, tulingile twasesema.”

Lolesheni pali aba bakasesema pano namasengo pa mitwe yabo, ukutoloka pa mulu-na-panshi no kulasesema. Kabili Mikaya atile, “Muli, bonse fye, mulebepa.” Ameni. Cishinka. Lesa tafwaya ifyo. Lesa esa ku mutima uwa bufumacumi uyo uwisa no mupashi uwafunshika, uwa kontoka. “Uyo uya aletanda mu filamba akabwela ukwabulo ukutwishika ne nsansa, ukuleta pamo naena ifyakusombola ifisuma.” Ameni. Cumfwikishe bwino ico, mune.

(Ukufuma mu *Imipashi Yakulembeleka*, Julai 24, 1955)

©1995 VGR, ALL RIGHTS RESERVED

VOICE OF GOD RECORDINGS

P.O. Box 950, Jeffersonville, Indiana 47131 U.S.A.

www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalemwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS

P.O. BOX 950, JEFFERSONVILLE, INDIANA 47131 U.S.A.

www.branham.org